



नेपाल राजपत्र

श्री ५ को सरकारद्वारा प्रकाशित

खण्ड ४७) काठमाडौं, असोज २७ गते २०५४ साल (अतिरिक्ताङ्क ३५ (ग))

भाग १

गाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट विश्व खाद्य दिवस समारोहको सिलसिलामा गरिबक्सने इटलीको औपचारिक भ्रमण तथा भारतको अनौपचारिक भ्रमणमा सवारी होइबक्सनु अघि देशवासीका नाममा २०५४ साल असोज २७ गते बक्सेको सन्देश

प्यारा देशवासीहरू,

आज हामी, हाम्रा बडामहारानीका साथ संयुक्त राष्ट्र संघीय खाद्य तथा कृषि संगठनको निमन्त्रणामा १७ औं विश्व खाद्य दिवस एवं खाद्य कृषि संगठनको ५२ औं वार्षिकोत्सव समारोहलाई सम्बोधन गर्ने सिलसिलामा इटलीको राजधानी रोमतर्फ प्रस्थान गर्दै छौं ।

विश्वलाई भोक र कुपोषणबाट मुक्त गर्ने विश्व खाद्य तथा कृषि संगठनले गरेका प्रयासको नेपालले समर्थन गर्दै आएको छ । यसै अनुसूप हामीले विश्व खाद्य दिवस समारोहलाई सम्बोधन गर्ने निमन्त्रणा स्वीकार गरेका छौं ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

रोमबाट स्वदेश फर्कदा हामीले केही दिन भारतको अनौपचारिक भ्रमण पनि गर्ने भएका छौं। भारतमा रहँदा श्री कांची कामाकोटी पीठ तथा विश्व हिन्दू महासंघद्वारा संयुक्त रूपमा हरिद्वारमा आयोजना गरिने विराट् हिन्दू सम्मेलनको समुद्घाटन गर्नुका साथै केही तीर्थस्थलहरूको भ्रमण पनि गर्ने हाम्रो कार्यक्रम छ।

यस भ्रमणबाट भारत तथा इटलीका नेताहरूसँग सम्पर्कको नवीकरण हुनगई नेपाल तथा ती राष्ट्रहरूसँग रहिआएको मैत्री सम्बन्धलाई अझ सुदृढ पार्नमा योगदान पुग्नेछ भन्ने हामीले विश्वास लिएका छौं।

हाम्रो अनुपस्थितिमा हामीबाट गरिबक्सने कार्यका लागि हाम्रा छोरा श्री ५ युवराजाधिराज दीपेन्द्र वीर विक्रम शाहदेवको अध्यक्षतामा एक राजप्रतिनिधि परिषद् गठन गरिबक्सेका छौं।

आशा छ, आफ्नो कर्तव्यप्रति सजग रही समस्त देशवासीहरूले नेपाल र नेपालीको हितका लागि सदा झैं आ-आफ्नो क्षेत्रबाट सहयोग गरी नै रहनेछन्।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

पशुपतिभक्त महर्जन

श्री ५ महाराजाधिराजका सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।